



23.2.13 673 678 23.2.13

സംസ്ഥാന വിവരാവകാശകമ്മീഷൻ കേരളം

തിരുവനന്തപുരം 695 001

Tel: 0471 2561612/2561613/2561614/2335199, Fax: 0471 2330920

Email: sic@kerala.nic.in

ഹർജി നമ്പർ AP.No.1038(1)/2011/SIC തീർപ്പുകൽപ്പിച്ചുകൊണ്ടുള്ള നടപടിക്രമം  
No.7666/SIC-Gen4/2011

സന്നിഹിതൻ

ഡോ.സിബി മാത്യുസ്, ബഹു: മുഖ്യവിവരാവകാശ കമ്മീഷണർ

ശ്രീ.കെ. എം. ശശീന്ദ്രൻ ഉണ്ണി  
കുടുംബകുപ  
താജാസ് കോളനി, മണ്ണാർക്കാട്  
പാലക്കാട് ജില്ല-678 582

അപ്പീൽ ഹർജിക്കാരൻ

സ്റ്റേറ്റ് പബ്ലിക് ഇൻഫർമേഷൻ ഓഫീസർ,  
ജില്ലാ രജിസ്ട്രാർ  
ജില്ലാ രജിസ്ട്രാറുടെ കാര്യാലയം  
പാലക്കാട്

- അപ്പീൽ അധികാരി  
ജില്ലാ രജിസ്ട്രാറുടെ കാര്യാലയം  
പാലക്കാട്

എതിർകക്ഷികൾ

ഉത്തരവ്

അപ്പീൽ ഹർജിക്കാരനായ ശ്രീ. ശശീന്ദ്രൻ ഉണ്ണി സംസ്ഥാന വിവരാവകാശ കമ്മീഷൻ- മുമ്പാകെ 2011 ജൂലൈ 14-ന് സമർപ്പിച്ച ഈ അപ്പീൽ ഹർജി AP.No.1038(1)/SIC/2011 നമ്പറായി ഫയലിൽ സ്വീകരിച്ച് മേൽ നടപടികൾ ആരംഭിച്ചിട്ടുള്ളതാണ്.

അപ്പീൽ ഹർജിക്ക് ആസ്പദമായ സംഗതികൾ സംക്ഷിപ്തമായി ചുവടെ ചേർക്കുന്നു.

അപ്പീൽ ഹർജിക്കാരൻ വിവരാവകാശ നിയമപ്രകാരം 2011 ഏപ്രിൽ 30-ന് ഒന്നാം എതിർകക്ഷി മുമ്പാകെ സമർപ്പിച്ച അപേക്ഷയിൽ താഴെ പറയുന്ന വിവരങ്ങൾ ആവശ്യപ്പെട്ടിരുന്നു.

10. AS

തെരുവപ്പുറം എഡ്യൂക്കേഷണൽ സൊസൈറ്റിയുടെ (എസ്.32/46) രജിസ്ട്രേഷനെ സംബന്ധിച്ചുള്ള എല്ലാ വിവരങ്ങളും, ഭരണഘടന, തുടക്കം മുതൽ നാളിതുവരെയുള്ള ഗവേണിംഗ് ബോഡി ലിസ്റ്റ്, ആഡിറ്റ് ചെയ്യപ്പെട്ട കണക്ക് വിവരം മുതലായവയുടെ സാക്ഷ്യപ്പെടുത്തിയ പകർപ്പ് നൽകണം.

ഇത് സംബന്ധിച്ച് ഒന്നാം എതിർകക്ഷി 2011 മേയ് 10-ന് ഹർജിക്കാമന് നൽകിയ മറുപടി കത്തിൽ ആവശ്യപ്പെട്ട വിവരങ്ങൾ 719 പേജുണ്ടെന്നും, അവയുടെ പകർപ്പുകൾ നൽകുന്നതിനായി 1438/- രൂപ ഫീസ് അടയ്ക്കേണ്ടതാണെന്നും അറിയിച്ചു. തുടർന്ന് ഇത്രയധികം പണം അടക്കുവാൻ തനിക്ക് നിർവാഹമില്ലെന്നും ഫയൽ പരിശോധിച്ച ശേഷം ആവശ്യമാണെന്ന് കാണുന്ന രേഖകളുടെ പകർപ്പുകൾ മാത്രം നൽകിയാൽ മതിയെന്നും ഹർജിക്കാമന് മേയ് 21-ന് വീണ്ടും അപേക്ഷ നൽകി. തുടർന്ന് 288/1994 നമ്പർ ആധാരത്തിന്റെ പകർപ്പ് ലഭിക്കുന്നതിനായി 98/- രൂപ ഫീസ് അടക്കുവാൻ മേയ് 21-ന് ഒന്നാം എതിർകക്ഷി നിർദ്ദേശിച്ചു. ജൂൺ 7-ന് അപ്പീൽ അധികാരിക്ക് ഹർജിക്കാമന് സമർപ്പിച്ച അപ്പീൽ ഹർജിയിൽ താൻ 112/- രൂപ മേയ് 30-ന് അടച്ചുവെന്നും അത് അനുസരിച്ച് 56 പേജ് രേഖകളുടെ പകർപ്പ് നൽകിയെന്നും എന്നാൽ പാലക്കാട് സബ് രജിസ്ട്രാർ 98/- രൂപ ഫീസ് വാങ്ങിയ ശേഷം 4 പേജ് രേഖകളാണ് നൽകിയതെന്നും ആയതിനാൽ, നിശ്ചിത കാലാവധിക്ക് ശേഷം, അധികമായി അടച്ച 90/- രൂപ തിരികെ നൽകണമെന്നും മറ്റും ആവശ്യപ്പെട്ടിരുന്നു.

ഈ അപ്പീൽ ഹർജി സംബന്ധിച്ച് വിശദമായ റിപ്പോർട്ട് ആവശ്യപ്പെട്ടുകൊണ്ട് കമ്മീഷൻ ആഫീസിൽ നിന്നും 2011 സെപ്റ്റംബർ 24-ന് അപ്പീൽ അധികാരിയായ ജില്ലാ രജിസ്ട്രാർക്ക് നോട്ടീസ് നൽകിയിരുന്നു. ഒക്ടോബർ 13-ന് ജില്ലാ രജിസ്ട്രാർ (ജനറൽ) സമർപ്പിച്ച റിപ്പോർട്ട് പരിശോധിച്ചതിൽ, രജിസ്ട്രേഷൻ ചട്ടം 78(1) വകുപ്പ് പ്രകാരം, പ്രമാണങ്ങളുടെ പകർപ്പ് നൽകുമ്പോൾ രജിസ്ട്രേഷൻ നിയമം 1908-ലെ 78(1) വകുപ്പ് പ്രകാരം ഫീസ് വാങ്ങാവുന്നതാണ് എന്നും മറ്റും രേഖപ്പെടുത്തിയിട്ടുണ്ട്.

ഈ അപ്പീൽ ഹർജി സംബന്ധിച്ച് വീഡിയോ കോൺഫറൻസ് സംവിധാനമുപയോഗിച്ച് കൂടുതൽ തെളിവെടുക്കുന്നതിനായി ബന്ധപ്പെട്ട രേഖകൾ സഹിതം 2013 ജനുവരി 18-ന് പാലക്കാട് ജില്ലാ കളക്ടറോളിടെ വീഡിയോ കോൺഫറൻസ് ഹാളിൽ ഹാജരാകുവാൻ ഹർജിക്കാമനും ഒന്നാം എതിർകക്ഷിക്കും നോട്ടീസ് നൽകിയിരുന്നു. ഇത് പ്രകാരം, ഇതുകക്ഷികളും ഹാജരായിരുന്നു. രജിസ്ട്രേഷൻ ചട്ടങ്ങൾ പ്രകാരം പ്രമാണങ്ങളുടെ പകർപ്പ് നൽകുമ്പോൾ ഓരോ 100 വാക്കിനും 4/- രൂപ ഫീസ് ഈടാക്കാവുന്നതാണെന്നും മറ്റും, ഒന്നാം എതിർകക്ഷി കമ്മീഷൻ മുമ്പാകെ ബോധിപ്പിച്ചു. എന്നാൽ താൻ രജിസ്ട്രേഷൻ നിയമങ്ങളോ ചട്ടങ്ങളോ പ്രകാരം രേഖകളുടെ പകർപ്പ് ആവശ്യപ്പെട്ടിട്ടില്ലെന്നും വിവരാവകാശ നിയമപ്രകാരം രേഖകളുടെ പകർപ്പ് നൽകുമ്പോൾ പേജോന്നിന് രണ്ടു രൂപ മാത്രമേ ഈടാക്കുവാൻ പാടുള്ളുവെന്നുമാണ് കേരള സർക്കാരിന്റെ ചട്ടമെന്നും, തനിക്ക് നൽകിയ രേഖകളിൽ "വിവരാവകാശ നിയമപ്രകാരം നൽകുന്ന പകർപ്പ്" എന്ന്

വ്യക്തമായി രേഖപ്പെടുത്തിയിട്ടുണ്ടെന്നും, രജിസ്ട്രേഷൻ നിയമം/ചട്ടം, പ്രകാരമല്ല എല്ലാ രേഖകളുടെയും പകർപ്പുകൾ നൽകിയതെന്നും മറ്റും ഹർജിക്കാരൻ കമ്മീഷൻ മുമ്പാകെ ബോധിപ്പിച്ചു. ഹർജിക്കാരൻ രജിസ്ട്രേഷൻ ഓഫീസിൽ നിന്നും നൽകിയ രേഖകൾ രജിസ്ട്രേഷൻ നിയമമോ, ചട്ടമോ പ്രകാരം, കോടതിയിലോ മറ്റു അധികാര സ്ഥാനത്തോ ഹാജരാക്കാൻ തക്ക വിധം നൽകിയ രേഖയല്ല മറിച്ച് വിവരാവകാശ നിയമപ്രകാരം, നൽകിയ സാധാരണ ഫോട്ടോകോപ്പികൾ മാത്രമാണ് എന്ന് കമ്മീഷൻ വിലയിരുത്തുന്നു. ആയതിനാൽ പേജ് ഒന്നിന് രണ്ടുതൂപ നിരകളിൽ ഫീസ് ഈടാക്കുകയും അധികമായി ഹർജിക്കാരനിൽ നിന്നും വാങ്ങിയ തുക ഒന്നാം എതിർകക്ഷി ഈ ഉത്തരവ് ലഭിച്ച് 10 ദിവസത്തിനുള്ളിൽ റീഫണ്ടു നൽകുകയും ചെയ്യേണ്ടതാണ് എന്ന് കമ്മീഷൻ ഉത്തരവാകുകയും ഈ അപ്പീൽ ഹർജി ഇന്നേ ദിവസം 2013 ഫെബ്രുവരി 14-ന് തീർപ്പാക്കുകയും ചെയ്യുന്നു.

(ഒപ്പ്)  
ഡോ.സിബി മാത്യുസ്  
മുഖ്യ വിവരാവകാശ കമ്മീഷണർ



സാക്ഷ്യപ്പെടുത്തിയ പകർപ്പ്

*[Handwritten signature]*

കമ്മീഷൻ സെക്രട്ടറി  
SR